

## శ్రీగణేశకవచమ్

{|| శ్రీగణేశకవచమ్ ||}

శ్రీగణేశాయ నమః ||

గౌర్యవాచ ।

ఏషోఽతిచపలో దైత్యాన్పాల్యేఽపి నాశయత్యహో ।

అగ్రే కిం కర్మ కర్తేతి న జానే మునిసత్తమ ॥ ౧॥

దైత్యా నానావిధా దుష్టాః సాధుదేవద్రుహః ఖిలాః ।

అతోఽస్య కణ్ఠే కించిత్త్వం రక్షార్థం బద్ధుమర్హసి ॥ ౨॥

మునిరువాచ ।

ధ్యాయేత్సింహహతం వినాయకమముం దిగ్బాహుమాద్యే యుగే

త్రేతాయాం తు మయూరవాహనమముం షడ్బాహుకం సిద్ధిదమ్ ।

ద్వాపారే తు గజాననం యుగభుజం రక్షాఙ్గరాగం విభుమ్

తుర్యే తు ద్విభుజం సితాఙ్గరుచిరం సర్వార్థదం సర్వదా ॥ ౩॥

వినాయకః శిఖాం పాతు పరమాత్మా పరాత్పరః ।

అతిసున్దరకాయస్తు మస్తకం సుమహోత్కటః ॥ ౪॥

లలాటం కశ్యపః పాతు భృయుగం తు మహోదరః ।

నయనే భాలచన్ద్రస్తు గజాస్యస్త్రోష్ఠపల్లవౌ ॥ ౫॥

జిహ్వం పాతు గణక్రీడశ్శిబుకం గిరిజాసుతః ।

వాచం వినాయకః పాతు దన్తాన్ రక్షతు విఘ్నహా ॥ ౬॥

శ్రవణౌ పాశపాణిస్తు నాసికాం చిన్తితార్థదః ।

గణేశస్తు ముఖం కణ్ఠం పాతు దేవో గణజ్ఞాయః ॥ ౭॥

స్కన్ధౌ పాతు గజస్కంధః స్తనౌ విఘ్నవినాశనః ।

హృదయం గణనాథస్తు హేరంబో జఠరం మహాన్ ॥ ౮॥

ధరాధరః పాతు పార్శ్వౌ పృష్ఠం విఘ్నహరః శుభః ।

లింగం గుహ్యం సదా పాతు వక్రతుణ్ణో మహాబలః ॥ ౯॥

గణక్రీడో జానుసజ్ఞే ఊరు మంగలమూర్తిమాన్ ।

ఏకదన్తో మహాబుద్ధిః పాదౌ గుల్ఫౌ సదాఽవతు ॥ ౧౦॥

క్షిప్రప్రసాదనో బాహూ పాణీ ఆశాప్రపూరకః ।

అఙ్గులీశ్చ నఖాన్పాతు పద్మహస్తౌఽరినాశనః ॥ ౧౧॥

సర్వాణ్ఞాని మయూరేశో విశ్వవ్యాపీ సదాఽవతు ।

అనుక్తమపి యత్స్థానం ధూమ్రకేతుః సదాఽవతు ॥ ౧౨॥

ఆమోదస్త్వగ్రతః పాతు ప్రమోదః పృష్ఠతోఽవతు ।

ప్రాచ్యం రక్షతు బుద్ధీశ ఆగ్నేయాం సిద్ధిదాయకః ॥౧౩॥

దక్షిణాస్యాముమాపుత్రో నైరృత్యాం తు గణేశ్వరః ।

ప్రతీచ్యాం విఘ్నహర్తాఽవ్యాద్యాయవ్యాం గజకర్ణకః ॥ ౧౪॥

కౌబేర్యాం నిధిపః పాయాదీశాన్యామీశసన్దనః ।

దివాఽవ్యాదేకదన్తస్తు రాత్రౌ సన్ధ్యాసు విఘ్నహృత్ ॥ ౧౫॥

రాక్షసాసురవేతాలగ్రహభూతపిశాచతః ।

పాశాఙ్కుశధరః పాతు రజఃసత్త్వతమః స్మృతిః ॥ ౧౬॥

జ్ఞానం ధర్మం చ లక్ష్మీం చ లజ్ఞాం కీర్తి తథా కులమ్ ।  
వపుర్ధనం చ ధాన్యం చ గృహాన్దారాన్సుతాన్సఖీన్ ॥ ౧౭॥

సర్వాయుధధరః పౌత్రాన్ మయూరేశోఽవతాత్సదా ।  
కపిలోఽజాదికం పాతు గజాశ్యాన్వికటోఽవతు ॥ ౧౮॥

భూర్జపత్రే లిఖిత్యేదం యః కణ్ఠే ధారయేత్పుధీః ।  
న భయం జాయతే తస్య యక్షరక్షఃపిశాచతః ॥ ౧౯॥

త్రిసన్ధ్యం జపతే యస్తు వజ్రసారతనుర్భవేత్ ।  
యాత్రాకాలే పఠేద్యస్తు నిర్విఘ్నేన ఫలం లభేత్ ॥ ౨౦॥

యుధ్ధకాలే పఠేద్యస్తు విజయం చాప్సుయాద్ధుతమ్ ।  
మారణోచ్ఛాటకార్షస్తమ్భమోహనకర్మణి ॥ ౨౧॥

సప్తవారం జపేదేతద్దినానామేకవింశతిమ్ ।  
తత్తత్ఫలవాప్నోతి సాధకో నాత్రసంశయః ॥౨౨॥

ఏకవింశతివారం చ పఠేత్తావద్దినాని యః ।  
కారాగృహగతం సద్యోరాజ్ఞా వధ్యం చ మోచయేత్ ॥ ౨౩॥

రాజదర్శనవేలాయాం పఠేదేతత్త్రివారతః ।  
స రాజసం వశం నీత్వా ప్రకృతీశ్చ సభాం జయేత్ ॥ ౨౪॥

ఇదం గణేశకవచం కశ్యపేన సమీరితమ్ ।  
ముద్గలాయ చ తే నాథ మాణ్డవ్యాయ మహర్షయే ॥ ౨౫॥

మహ్యం స ప్రాహ కృపయా కవచం సర్వసిద్ధిదమ్ ।

న దేయం భక్తిహీనాయ దేయం శ్రద్ధావతే శుభమ్ ॥ ౨౬॥

యస్యానేన కృతా రక్షా న బాధాస్య భవేత్స్వచిత్ ।

రాక్షసాసురవేతాలదైత్యదానవసంభవా ॥ ౨౭॥

ఇతి శ్రీగణేశపురాణే ఉత్తరఖణ్డే బాలక్రీడాయాం

షడశీతితమేఽధ్యాయే గణేశకవచం సంస్కృతమ్ ॥

Encoded by Sunder Hattangadi sunderh@hotmail.com

Please send corrections to [sanskrit@cheerful.com](mailto:sanskrit@cheerful.com)

Last updated తీoday

<http://sanskritdocuments.org>

Ganesha kavacham Lyrics in Telugu PDF

% File name : ganeshakavach.itx

% Category : kavacha

% Location : doc\\_ganesha

% Language : Sanskrit

% Subject : philosophy/hinduism

% Transliterated by : Sunder Hattangadi sunderh at hotmail.com

% Proofread by : Sunder Hattangadi sunderh at hotmail.com

% Description-comments : shriigaNeshapuraaNDe uttarakhaNDe baalakriiDaayaa.n

shhaDashiititame.adhyaaye

% Latest update : December 11, 2003

% Send corrections to : [Sanskrit@cheerful.com](mailto:Sanskrit@cheerful.com)

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.  
This file should strictly be kept for personal use.  
PDF file is generated [ October 12, 2015 ] at [Stotram](#) Website